



Data: 9 ta' Gunju, 2026

Suġġett: Addendum Nru. 2 taċ-Ċirkulari 01/2026 - Chart of Accounts (COA) – Verżjoni tat-09 ta' Ġunju 2026

Dan huwa t-tieni addendum taċ-Ċirkulari 01/2026 dwar il-Chart of Accounts (COA), li kienet oriġinarjament maħruġa fit-2 ta' Marzu 2026, wara l-addendum preċedenti tal-24 ta' Marzu 2026.

1. Chart of Accounts Aġġornat

Il-Chart of Accounts (COA) giet imfassla biex tirrifletti l-ħtiġijiet individwali ta' kull Kunsill, fuq il-bażi tal-informazzjoni kkomunikata lill-Diviżjoni għall-Gvern Lokali (DGL).

Matul dan il-perjodu ta' tranżizzjoni, il-proċess li bih il-Kunsilli huma mitluba jfittxu gwida u approvazzjoni mid-DGL għall-ħolqien ta' kontijiet nominali ġodda kellu rwol importanti biex jiżgura livell adegwat ta' konsistenza u standardizzazzjoni fis-settur kollu.

Bħalma jiġri normalment fl-ewwel sena ta' implimentazzjoni ta' qafas ġdid ta' kontabilità, kien hemm il-bżonn li jsiru diversi aġġornamenti u titjib fil-COA. Huwa mistenni li dawn jistabbilizzaw gradwalment ladarba l-proċess ta' tranżizzjoni għall-2026 ikun tlesta u l-ħtiġijiet operattivi tal-Kunsilli jkunu ġew riflessi b'mod adegwat fil-qafas standardizzat.

Għaldaqstant, wara sensiela ta' laqgħat, konsultazzjonijiet u komunikazzjoni kontinwa mal-Kunsilli, id-Diviżjoni ħejjiet verżjoni aġġornata tal-COA li tinkludi żidiet fil-kontijiet nominali.

F'dan ir-rigward, il-verżjoni mehmuża tad-dokument datata 09 ta' Ġunju 2026 qed tintbagħat lill-Kunsilli kollha sabiex ikunu infurmati dwar il-kontijiet nominali addizzjonali introdotti. Il-kontijiet ġodda huma enfasizzati bl-aħmar.

2. Talbiet Futuri għal Emendi

Il-Chart of Accounts hija dokument dinamiku li jista' jiġi aġġornat biex jirrifletti ċirkostanzi u rekwiżiti li jkunu qed jinbidlu maż-żmien. Huwa importanti li l-Kunsilli kollha jsegwu COA uniformi.



Għaldaqstant, kwalunkwe sugġeriment għal emendi għandu jintbagħat bil-miktub lid-DGL permezz tal-email: compliance.dlg@gov.mt.

Kull tibdil approvat jiġi kkomunikat formalment mid-DGL lill-Kunsilli kollha.

Id-Diviżjoni tapprezza l-kooperazzjoni tal-Kunsilli Lokali sabiex dawn l-aġġornamenti jiġu implimentati bl-aħjar mod.

Is-Segretarji Eżekuttivi huma mitluba jgħaddu din il-komunikazzjoni lill-accountant tagħhom u jikkonfermaw dan billi jibagħtu email fuq: compliance.dlg@gov.mt.

Grazzi tal-koperazzjoni tagħkom.

Tislijiet sinċieri,

A handwritten signature in blue ink, appearing to read 'C. Bugeja'.

Clare Bugeja ACCA, CPA, MIA, M.A. Fin. Serv.(Melit.), B.Com. (Hons)
Director (Finance and Procurement Compliance)
Finance and Procurement Directorate
Local Government Division